

**Brussell, 2 ta' Lulju 2019
(OR. en)**

10175/19

**ECOFIN 633
UEM 233
SOC 483
EMPL 372
COMPET 511
ENV 604
EDUC 317
RECH 350
ENER 354
JAI 714
FSTR 133
REGIO 169**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru dok. Cion:	9947/19 - COM(2019) 522 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-Programm Nazzjonali ta' Riforma tal-2019 tal-Portugall u li tagħti opinjoni tal-Kunsill dwar il-Programm ta' Stabbiltà tal-2019 tal-Portugall

Id-delegazzjonijiet isibu meħmuż l-abbozz ta' Rakkomandazzjoni tal-Kunsill imsemmi hawn fuq, kif rivedut u maqbul minn diversi kumitati tal-Kunsill, abbażi tal-Proposta tal-Kummissjoni COM(2019) 522 final.

RAKKOMANDEZZJONI TAL-KUNSILL

ta' ...

dwar il-Programm Nazzjonali ta' Riforma tal-Portugall għall-2019 u li tagħti l-opinjoni tal-Kunsill dwar il-Programm ta' Stabbiltà tal-Portugall għall-2019

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishiġ tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika¹, u b'mod partikolari l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-riżoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

¹ ĠU L 209, 2.8.1997, p. 1.

² ĠU L 306, 23.11.2011, p. 25.

Billi:

- (1) Fil-21 ta' Novembru 2018, il-Kummissjoni adottat l-Istħarriġ Annwali dwar it-Tkabbir, li ta bidu għas-Semestru Ewropew biex tiġi kkoordinata l-politika ekonomika għall-2019. Qieset kif dovut il-Pilastru Ewropew tad-Drittijiet Soċjali, ipproklammat mill-Parlament Ewropew, il-Kunsill u l-Kummissjoni fis-17 ta' Novembru 2017. Il-prijoritajiet tal-Istħarriġ Annwali dwar it-Tkabbir ġew approvati mill-Kunsill Ewropew fil-21 ta' Marzu 2019. Fil-21 ta' Novembru 2018, abbażi tar-Regolament (UE) Nru 1176/2011 tal-Parlament Ewropew u tal-Kunsill, il-Kummissjoni adottat ukoll ir-Rapport dwar il-Mekkanizmu ta' Twissija, li fih ma identifikatx lill-Portugall bħala wieħed mill-Istati Membri li dwaru kellha ssir analiżi fil-fond FI-istess data, il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, li ġiet approvata mill-Kunsill Ewropew fil-21 ta' Marzu 2019. Fid-9 ta' April 2019, il-Kunsill adotta r-Rakkomandazzjoni dwar il-politika ekonomika taż-żona tal-euro³ ("Rakkomandazzjoni għaž-żona tal-euro għall-2019"), li tistabbilixxi ħames rakkomandazzjonijiet għaž-żona tal-euro (ir-"rakkomandazzjonijiet għaž-żona tal-euro").
- (2) Bħala Stat Membru li l-munita tiegħu hija l-euro, u fid-dawl tal-interkonnnessjonijiet mill-qrib bejn l-ekonomiji fl-unjoni ekonomika u monetarja, il-Portugall jenhtieg li jiżgura l-implimentazzjoni shiħa u f'waqtha tar-Rakkomandazzjoni għaž-żona tal-euro għall-2019, kif riflessa fir-rakkomandazzjonijiet (1) sa (4) hawn isfel. B'mod partikolari, l-iffokar tal-politika ekonomika relatata mal-investimenti fuq l-oqsma speċifiċi u l-użu ta' qligħ mhux mistenni biex jitnaqqas id-dejn pubbliku jgħinu biex tiġi indirizzata t-tieni rakkomandazzjoni għaž-żona tal-euro fir-rigward tal-appoġġ tal-investment u l-bini mill-ġdid tal-bafers. Miżuri biex titnaqqas is-segmentazzjoni tas-suq tax-xogħol, jitjiebu l-ħiliet u l-effettività tax-xibka tas-sigurtà soċjali ser jgħinu biex tiġi indirizzata t-tielet rakkomandazzjoni għaž-żona tal-euro fir-rigward tal-funzjonament tas-suq tax-xogħol u tas-sistemi tal-protezzjoni soċjali. Miżuri biex jitnaqqas il-piż regulatorju ser jgħinu biex tiġi indirizzata l-ewwel rakkomandazzjoni għaž-żona tal-euro fir-rigward tal-ambjent tan-negozju u t-titjib fil-produttività għar-riekwilibriju taż-żona tal-euro. Iż-żieda fl-effiċjenza tal-proċedimenti ta' insolvenza u rkupru ser tgħin biex tiġi indirizzata r-raba' rakkomandazzjoni taż-żona tal-euro fir-rigward tat-tnaqqis ta' self improduttiv.

³ ĠU C 136, 12.4.2019, p. 1.

- (3) Ir-rapport tal-pajjiż tal-2019 dwar il-Portugall gie ppubblikat fis-27 ta' Frar 2019. Dan ivvaluta l-progress tal-Portugall biex jindirizza r-rakkomandazzjonijiet speċifiċi għall-pajjiż adottati mill-Kunsill fit-13 ta' Lulju 2018⁴, is-segwitu li ngħataw ir-rakkomandazzjonijiet speċifiċi għall-pajjiż adottati fis-snin preċedenti u l-progress tal-Portugall lejn il-miri nazzjonali tiegħu tal-Ewropa 2020. Ir-rapport inkluda wkoll analiżi fil-fond skont l-Artikolu 5 tar-Regolament (UE) Nru 1176/2011, li r-rizultati tagħha ġew ippubblikati wkoll fis-27 ta' Frar 2019. L-analiżi tal-Kummissjoni wasslitha biex tikkonkludi li l-Portugall għaddej minn żbilanċi makroekonomiċi. B'mod partikolari, stokkijiet kbar ta' obligazzjonijiet esterni netti, dejn privat u pubbliku u sehem għoli ta' self improduttiv jikkostitwixxu vulnerabbiltajiet f'kuntast ta' tkabbir baxx fil-produttività. Għad hemm lakuni fil-politika, partikolarment f'termini ta' implimentazzjoni tal-miżuri indikati biex jitnaqqas is-self improduttiv u biex jitjieb l-ambjent tan-negozju. L-adozzjoni u l-implimentazzjoni ta' bosta pjanijiet ta' riforma, inkluż riformi fiskali-strutturali biex tissaħħaħ is-sostenibbiltà tal-finanzi pubbliċi, ser ikollhom b'zonn jiġu mmonitorjati.
- (4) Fit-30 ta' April 2019, il-Portugall ipprezenta l-Programm Nazzjonali ta' Riforma għall-2019 tiegħu u l-Programm ta' Stabbiltà tal-2019 tiegħu. Sabiex jitqiesu l-konnessjonijiet ta' bejniethom, iż-żewġ programmi ġew ivvalutati fl-istess waqt.

⁴ ĠU C 320, 10.9.2018, p. 92.

- (5) Rakkomandazzjonijiet specifici rilevanti għall-pajjiż ġew indirizzati fl-ipprogrammar tal-Fondi Strutturali u ta' Investiment Ewropej ("Fondi SIE") għall-perijodu 2014-2020. Kif previst fl-Artikolu 23 tar-Regolament (UE) Nru 1303/2013 tal-Parlament Ewropew u tal-Kunsill⁵, fejn ikun meħtieġ li jingħata sostenn għall-implimentazzjoni tar-rakkomandazzjonijiet rilevanti tal-Kunsill, il-Kummissjoni tista' titlob lil Stat Membru li jirrieżamina l-Ftehim ta' Shubija u l-programmi rilevanti tiegħu u jipproponi emendi għalihom. Il-Kummissjoni pprovdiet iktar dettalji dwar kif jista' jsir użu minn dik id-dispożizzjoni f'linji gwida dwar l-applikazzjoni tal-miżuri li jorbtu l-effettività tal-Fondi SIE ma' governanza ekonomika tajba.
- (6) Bħalissa l-Portugall jinsab fil-parti preventiva tal-Patt ta' Stabbiltà u Tkabbir u soġġett għar-regola tad-dejn tranżizzjonali. Fil-programm ta' Stabbiltà tiegħu għall-2019, il-Portugall qed jippjana li jilhaq defiċit nominali ta' 0,2 % tal-prodott domestiku gross (PDG) fl-2019, surplus ta' 0,3 % tal-PDG fl-2020 u titjib ulterjuri għal surplus ta' 0,7 % tal-PDG fl-2022. Dawn il-pjanijiet jinkludu parzjalment biss l-impatt potenzjali li jżid id-defiċit tal-miżuri ta' appoġġ għall-banek mill-2020 'il quddiem. Abbażi tal-bilanċ strutturali rikalkulat, l-oġġettiv baġitarju fuq terminu medju – li nbidel minn surplus strutturali ta' 0,25 % tal-PDG fl-2019 għal pożizzjoni baġitarja bilanċjata f'termini strutturali mill-2020 – huwa ppjanat li jintlaħaq fl-2020. Il-Programm ta' Stabbiltà tal-2019 jipprevedi li d-dejn pubbliku bħala proporzjon tal-PDG jilhaq 118,6 % fl-2019 u 115,2 % fl-2020; il-proporzjon imbagħad ikun ta' 103,7 % fl-2022. Ix-xenarju makroekonomiku li fuqu huma msejsa dawn il-projezzjonijiet baġitarji huwa plawsibbli għall-2019 u l-2020, u favorevoli għas-snin ta' wara. Fl-istess hin, il-miżuri neċessarji biex jappoġġaw il-miri ppjanati tad-defiċit mill-2019 'il quddiem għadhom ma' ġewx speċifikati b'mod suffiċjenti.

⁵ Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

- (7) Il-Programm ta' Stabbiltà tal-2019 ma jipprovdi informazzjoni dwar l-impatt baġitarju tan-nefqa eċċezzjonali b'rabta mal-miżuri ta' prevenzjoni għall-protezzjoni tat-territorju nazzjonali kontra n-nirien fil-foresti, wara n-nirien fuq skala kbira li seħħew fl-2017. Madankollu, f'ittra datata d-9 ta' Mejju 2019, l-awtoritajiet Portugiżi pprovdew evidenza adegwata dwar l-ambitu u n-natura ta' dawn il-kostijiet baġitarji addizzjonali. B'mod partikolari, l-ittra tindika li l-implimentazzjoni tal-baġit 2018 tinkludi nefqa eċċezzjonali li tammonta għal madwar 0,04 % tal-PDG fir-rigward ta' miżuri preventivi għall-protezzjoni tat-territorju nazzjonali kontra n-nirien fil-foresti. L-ittra tad-9 ta' Mejju 2019 tistabbilixxi n-nefqa relatata mal-ġestjoni tal-emerġenzi, ikklassifikata bħala miżura ta' darba, u nefqa relatata mal-prevenzjoni. Minhabba n-natura integrata ta' dawn in-nefġiet u minhabba r-rabta diretta man-nirien fil-foresti fuq skala kbira tal-2017, it-ttrament speċifiku tan-nefqa tal-prevenzjoni tan-nirien fil-foresti għandu jkun ikkunsidrat bl-applikazzjoni tal-"klawsola ta' avveniment mhux tas-soltu". Skont il-Kummissjoni, in-nefqa addizzjonali eliġibbli fl-2018 tammonta għal 0,04 % tal-PDG għal miżuri preventivi. Il-provvedimenti stipulati fl-Artikoli 5(1) u 6(3) tar-Regolament (KE) Nru 1466/97 ikopru din in-nefqa addizzjonali, minhabba li nirien fil-foresti fuq skala kbira bla precedent huma meqjusa avvenimenti mhux tas-soltu, l-impatt tagħhom fuq il-finanzi pubbliċi tal-Portugall huwa sinifikanti u s-sostenibbiltà ma tkunx kompromessa jekk tingħata devjazzjoni temporanja mit-triq ta' aġġustament lejn l-oġġettiv baġitarju ta' terminu medju. Għalhekk, l-aġġustament meħtieġ lejn l-oġġettiv baġitarju fit-terminu medju għall-2018 tnaqqas biex jitqiesu dawn l-ispejjeż addizzjonali.
- (8) Fit-13 ta' Lulju 2018, il-Kunsill irrakkomanda lill-Portugall biex jiżgura li r-rata ta' tkabbir nominali tan-nefqa pubblika primarja netta⁶ ma taqbiżx iż-0,7 % fl-2019, li jikkorrispondi għal aġġustament strutturali annwali ta' 0,6 % tal-PDG. Abbażi tat-tbassir tar-rebbiegħa tal-2019 tal-Kummissjoni, hemm ir-riskju ta' devjazzjoni sinifikanti mill-aġġustament irrakkomandat fl-2019.

⁶ In-nefqa pubblika primarja netta hija magħmula min-nefqa totali tal-gvern bl-eskluzjoni tan-nefqa fuq l-imghax, nefqa fuq programmi tal-Unjoni korrisposti bis-shih mid-dhul tal-fondi tal-Unjoni u mill-bidliet mhux diskrezzjonali fin-nefqa tal-benefiċċju tal-qgħad. Il-formazzjoni grossa tal-kapital fiss iffinanzjat nazzjonalment huwa mifruq fuq perijodu ta' erba' snin. Il-miżuri ta' dhul diskrezzjonali jew iż-żidiet tad-dhul b'mandat tal-liġi huma fatturati. Il-miżuri ta' darba fuq in-naħa kemm tad-dhul kif ukoll tan-nefqa huma esklużi.

(9) Jenhtieg li l-Portugal jikseb l-għan bagitarju tiegħu fit-terminu medju fl-2020, filwaqt li jqis il-marġnijiet marbuta mal-avvenimenti mhux tas-soltu li għalihom ingħatat devjazzjoni temporanja. Abbażi tat-tbassir tar-rebbiegħa tal-2019 tal-Kummissjoni, dan huwa konsistenti ma' rata ta' tkabbir nominali tan-nefqa pubblika primarja netta ta' 1,5 %, li tikkorrispondi għal aġġustament strutturali annwali ta' 0,5 % tal-PDG. Abbażi tat-tbassir tar-rebbiegħa tal-2019 tal-Kummissjoni, jekk il-politiki ma jinbidlux, hemm riskju ta' devjazzjoni sinifikanti minn dak ir-rekwiżit fl-2020. Fl-istess ħin, il-Portugall huwa previst li jikkonforma mar-regola tranzitorja tad-dejn fl-2019, b'riżultat tad-devjazzjoni annwali permessa ta' 0,25 %, iżda prima facie mhuwiex mistenni li jikkonforma mar-regola tad-dejn fl-2020. B'mod ġenerali, il-Kunsill huwa tal-fehma li jenhtieg li jittieħdu l-miżuri meħtieġa mill-2019 biex ikun hemm konformità mad-dispożizzjonijiet tal-Patt ta' Stabbiltà u Tkabbir. L-użu ta' kwalunkwe gwadann mhux previst biex ikompli jitnaqqas il-proporzjon tad-dejn tal-amministrazzjoni pubblika jkun importanti.

(10) It-tishih tas-sostenibbiltà fiskali tal-Portugall jiddependi fuq konsolidazzjoni fiskali kontinwa li tiffavorixxi t-tkabbir. Madankollu, hemm lok biex tittejjeb il-kwalità tal-finanzi pubbliċi u biex in-nefqa ssir aktar favorevoli għat-tkabbir billi jiġi appoġġat l-investiment (ara hawn taht). Minkejja li żdied fl-2018, l-investiment pubbliku baqa' baxx ħafna meta mqabbel mal-istandards tal-Unjoni u b'mod konsistenti taht il-miri tal-gvern innifsu. L-infurzar tal-liġi dwar il-kontroll tal-impenji, l-implimentazzjoni tal-liġi qafas tal-baġit b'mod strett u f'waqtu u t-tkomplija ta' sforzi ta' razzjonalizzazzjoni jibqgħu kruċjali biex jitjieb il-kontroll tan-nefqa u biex in-nefqa ssir aktar effiċjenti. Revizjonijiet indipendenti reċenti tan-nefqa minn isfel għal fuq f'setturi speċifiċi wasslu għal iffrankar limitat mill-effiċjenza b'mod ġenerali. Sabiex jinkisbu iktar gwadanji ta' effiċjenza, jenħtieġ li r-rieżamijiet tan-nefqa jsiru karatteristika regolari tal-qafas baġitarju tal-Portugall. Barra minn hekk, għadhom meħtieġa riformi aktar profondi biex tiżdied l-effiċjenza u fokus ċar minn fuq għal isfel biex tiġi kkontrollata n-nefqa ġenerali. Jenħtieġ li dan jibni l-iktar fuq strateġija għar-riforma tal-amministrazzjoni pubblika mmirata biex il-livelli pubbliċi tal-impjiegi jiġu allinjati aħjar mal-ħtieġa li jiġu pprovduti servizzi effettivi, li jinkludu l-appoġġ ta' riallokazzjoni tal-persunal u t-taħriġ mill-ġdid, u l-promozzjoni ta' prestazzjoni individwali u l-attraenza tas-servizz pubbliku għal persunal b'hiliet għolja.

- (11) Il-finanzi pubblici tal-Portugall jinsabu taht pressjoni kontinwa minn xejriet demografici negattivi, b'mod partikolari l-popolazzjoni li qed tixjieh, b'konsegwenzi negattivi, speċjalment għas-sostenibbiltà tas-sistemi tal-pensjonijiet u tas-saħħa. Filwaqt li r-riformi tal-imghoddi tejbju s-sostenibbiltà fit-tul tas-sistema tal-pensjonijiet, zidiet diskrezzjonali fin-nefqa fuq il-pensjonijiet u riformi tal-irtirar kmieni wasslu għal aktar zidiet fin-nefqa fuq il-pensjonijiet minbarra x-xejra 'l fuq sottostanti xprunata mit-tixjih. Is-sostenibbiltà ġenerali tas-sistema tal-pensjonijiet tista' tkun affettwata b' mod negattiv jekk ma jkunx hemm miżuri ta' kumpens adegwati. Fis-settur tas-saħħa, il-kosteffettività kompliet tigi promossa fl-2018, inkluż permezz ta' dipendenza akbar fuq xiri ċentralizzat u uzu akbar tal-medicina ġenerika u bijosimili. Fl-istess hin, arretrati persistentement għoljin fl-isptarijiet jirrizultaw minn ippjanar baġitarju inadegwat u implimentazzjoni u dgħufijiet fil-kontroll kontabilistiku u l-prattiki manigerjali. Tnaqqis temporanju fl-arretrati fl-isptarijiet fl-2018 irrizulta essenzjalment minn miżuri straordinarji mdaqqsa ta' approvazzjoni. Programm ġdid għall-2019 għandu l-għan li jindirizza b'mod strutturali l-arretrati tal-isptarijiet billi jintroduċi mudell ta' governanza ġdid għall-isptarijiet pubblici, flimkien ma' zieda sostanzjali fil-baġits annwali tagħhom. L-abbiltà ta' dan il-programm li jnaqqas l-akkumulazzjoni tal-arretrati tal-isptar f'terminu ta' żmien qasir u b'hekk iwassal għal tnaqqis strutturali tal-istokk globali tagħhom jiddependi b'mod kruċjali fuq l-implimentazzjoni effettiva u f'waqtha tiegħu.
- (12) Iż-zieda fid-dhul nett tal-intraprizi tal-Istat u t-tnaqqis tad-dejn tagħhom jgħinu biex il-finanzi pubblici Portugizi jsiru aktar sostenibbli. L-awtoritajiet qed jippjanaw id-dhul nett tal-intraprizi tal-Istat bħala waħda biex joqorbu lejn livell qrib il-bilanċ fl-2019, li jfisser dewmien meta mqabbel ma' avvizi preċedenti li diġà kellhom l-għan ta' eżitu simili fl-2018. Barra minn hekk, miżuri biex jiżguraw l-aderenza ma' pjanijiet ta' attività inizjali u sforzi biex jiżguraw monitoraġġ aktar f'waqtu, trasparenti u komprensiv ittardjaw u kienu qed idumu biex jissarrfu f'azzjoni korrettiva fejn meħtieġ. B'mod partikolari, ma ġiex żgurat livell suffiċjenti ta' trasparenza ex-ante rigward il-finanzjament ta' intraprizi tal-Istat permezz ta' rikapitalizzazzjonijiet u self.

- (13) Minkejja l-implimentazzjoni kontinwa ta' xi miżuri li jnaqqsu s-segmentazzjoni tas-suq tax-xogħol, bħat-tishih tal-ispettorat tax-xogħol u t-tnedija ta' programm ta' integrazzjoni għal haddiema prekarji fis-servizz pubbliku, il-proporzjon ta' haddiema temporanji fil-Portugall għadu jaqbeż il-medja tal-Unjoni. Miżuri aktar speċifiċi miftiehma bejn il-gvern, l-impjegaturi u r-rappreżentanti tal-impjegati bl-għan li jkomplu jnaqqsu s-segmentazzjoni tas-suq tax-xogħol u l-prekarjetà u l-promozzjoni tan-negozjar kollettiv għadhom iridu jiġu approvati mill-Parlament u jimmaterjalizzaw f'leġiżlazzjoni konkreta.
- (14) Kundizzjonijiet mtejba tas-suq tax-xogħol irriżultaw f'inqas persuni friskju ta' faqar jew esklużjoni soċjali. Minkejja dan it-titjib, l-inugwaljanza fid-dhul għadha għolja u l-impatt tat-trasferimenti soċjali fuq it-tnaqqis tal-faqar huwa limitat. Filwaqt li l-inugwaljanza fid-dhul fil-Portugall qed tonqos, għadha ferm oghla mill-medja tal-Unjoni. L-adeqwatezza tal-iskema ta' introjtu minimu hija fost l-aktar baxxi fl-Unjoni billi tipprovdi introjtu ta' 40 % biss tal-limitu nazzjonali tal-faqar. Sakemm ma ssirx reviżjoni, l-effettività baxxa tat-trasferimenti soċjali tista' tiġi ttestjata b'mod sever fil-każ ta' tnaqqis fir-ritmu ekonomiku fil-gejjieni u l-persuni vulnerabli jiġu affettwati partikolarment.
- (15) Il-livell baxx ta' kwalifiki tal-haddiema huwa ostaklu għall-investment u t-tkabbir tal-produttività. Madwar 50 % tal-popolazzjoni ta' bejn l-25 u l-64 sena għandhom livelli edukattivi baxxi, proporzjon ferm oghla mill-medja tal-Unjoni ta' 22 % fl-2018. Id-disponibbiltà baxxa ta' persunal ikkwalfikat hija ostaklu importanti għall-investment li l-kumpaniji jirrapurtaw. Fir-rigward tat-tagħlim tal-adulti b'mod partikolari, hemm lok għal aktar involviment ta' dawk bi kwalifiki baxxi (li l-partecipazzjoni tagħhom fit-tagħlim hija taħt il-medja tal-Unjoni) u biex jiġu estenzi incentivi pubbliċi mmirati għal intrapriżi żgħar u ta' daqs medju biex iharrġu l-persunal tagħhom. Il-hiliet diġitali huma sfida partikolari, b'50 % tal-popolazzjoni Portugiża mingħajr hiliet diġitali baziċi meta mqabbla mal-medja tal-Unjoni ta' 43 %. L-investment fl-edukazzjoni u t-taħriġ, inkluża l-infrastruttura, huwa essenzjali biex titjeb l-impjegabbiltà u l-mobilità soċjali.

- (16) Mizuri biex tizzied ir-registrazzjoni fl-edukazzjoni għolja, bħal zieda sinifikanti fil-boroż ta' studju, huma għaddejnin bħala parti mill-isforzi biex jizzied l-għadd ta' gradwati fl-edukazzjoni għolja. Fost dawk li għandhom bejn 30 u 34 sena fil-Portugall, 33,5 % lesteu l-edukazzjoni għolja, li għadha taht il-medja tal-Unjoni ta' 40,7 %. Il-persistenza ta' dawn il-kwoti baxxi, b'mod partikolari għall-gradwati fit-teknoloġiji tal-informazzjoni u l-komunikazzjoni, ix-xjenzi naturali, il-matematika u l-istatistika jista' jkollhom konsegwenzi negattivi fuq it- tkabbir tal-produttività u l-kapaċità ta' innovazzjoni tal-Portugall. Filwaqt li l-gvern qed jipprova jindirizza l-kwistjoni billi jzid l-għadd ta' postijiet ta' studju f'dawn l-oqsma u jimplementa reviżjoni tas-sistema ta' edukazzjoni oghla, huma meħtieġa aktar sforzi.
- (17) Il-proporzjon ta' self improduttiv fis-sistema finanzjarja għadu relattivament għoli bil-valur ta' 9,4 %. Madankollu, il-parti l-kbira tal-banek għamlu progress sostanzjali biex jintlaħqu l-miri biex jitnaqqas is-self improduttiv u l-istokk globali ta' self improduttiv naqas b'50% bejn l-ogħla livell f'Ġunju 2016, u Diċembru 2018. Is-suq sekondarju għal assi f'diffikultà qabad ir-ritmu filwaqt li l-banek ukoll aċċeleraw it-thassir u l-kuri għal kreditu improduttiv. Id-dizaggregazzjoni ta' self improduttiv għadha turi proporzjon għoli kostanti (65 %) ta' self improduttiv korporattiv. Fuq l-aħħar ftit snin, l-awtoritajiet implimentaw għadd ta' riformi legali u istituzzjonali għall-insolvenza u għall-infurzar tad-dejn. Madankollu, it-tul medju tal-proċediment ta' insolvenza għadu għoli b'mod persistenti, l-istess bħall-għadd ta' kawzi pendenti fil-qorti. L-oqfsa legali u ġudizzjarji qed jaffettwaw b'mod qawwi l-proċess ta' rkupru u l-prospetti għal ripussess effiċjenti ta' kollateral. Id-durata medja twila tal-proċedimenti ta' rkupru hija ta' piż fuq il-prezzijiet applikati mis-suq għal assi improduttivi.

- (18) Ir-riformi mmirati lejn is-simplifikazzjoni amministrattiva kienu fil-biċċa l-kbira limitati għal implimentazzjoni generali tad-dematerjalizzazzjoni tal-proċeduri u l-prinċipju ta' darba biss. Il-kisbiet fil-modernizzazzjoni amministrattiva jenħtieg li jkunu kkomplementati b'aktar simplifikazzjoni amministrattiva sostanzjali. Jenħtieg li tingħata prijorità b'mod partikolari biex jiġi limitat l-għadd ta' dokumenti li jridu jiġu sottomessi u jew jiġu sostitwiti l-iskemi ta' awtorizzazzjoni b'dikjarazzjonijiet sempliċi ta' konformità mal-kundizzjonijiet applikabbli jew inkella, għas-setturi l-aktar sensitivi, billi jiġu ssimplifikati l-awtorizzazzjonijiet billi jitnaqqas iż-żmien tad-deċiżjoni u tiġi adottata approvazzjoni taċita. Is-simplifikazzjoni tal-proċeduri għal setturi speċifiċi għadha nieqsa. Għad hemm imposti amministrattivi eċċessivi, b'mod partikolari fis-settur tal-kostruzzjoni. Barra minn hekk, nuqqasijiet fl-ippjanar u l-monitoraġġ tal-akkwist pubbliku jfixklu l-kompetizzjoni. Il-prestazzjoni tal-akkwist pubbliku tista' tittejjeb billi jiġi introdott ippjanar strutturat u kwantifikat u tiġi żgurata superviżjoni aktar mill-qrib tal-fazi ta' eżekuzzjoni tal-kuntratti. Minkejja tnaqqis sinifikanti f'għotjiet diretti bejn l-2017 u l-2018, l-użu tagħhom għadu għoli.
- (19) Fil-kuntest tal-programm ta' assistenza finanzjarja, il-Portugall għamel sforz biex inaqqas il-piż regolatorju għal professjonijiet regolati ħafna, b'mod partikolari bl-introduzzjoni tal-liġi qafas tal-2013. F'xi każijiet, madankollu, dan il-progress twaqqaf jew saħansitra treġġa' lura bl-adozzjoni ta' liġijiet amministrattivi għall-professjonijiet individwali u bl-introduzzjoni ta' projbizzjoni fuq gruppi korporattivi. Restrizzjonijiet regolatorji u amministrattivi fuq in-negozju u s-servizzi professjonali jipprevalu, u jqajmu tħassib dwar il-kompetizzjoni, il-livelli tal-prezzijiet, l-innovazzjoni u l-kwalità tas-servizzi. Sa issa, ma gie mħabbar l-ebda pjan ta' riforma b'reazzjoni għar-rakkomandazzjonijiet tal-Kummissjoni dwar ir-regolamentazzjoni tas-servizzi professjonali, jew b'reazzjoni għar-Rieżami tal-Valutazzjoni tal-Kompetizzjoni għall-2018 tal-Organizzazzjoni għall-Kooperazzjoni u l-Iżvilupp Ekonomiċi (OECD) dwar il-professjonijiet awto regolati tal-Portugall (f'kooperazzjoni mal-Awtorità tal-Kompetizzjoni Portugiża).

- (20) Il-kundizzjonijiet għal ditti biex ikollhom aċċess għall-finanzjament ilhom jittjiebu matul l-aħħar ftit snin u l-proporzjon ta' ditti li jirrapportaw l-aċċess għall-finanzi bhala restrizzjoni ewlenija għall-investment issa huwa konformi mal-medja tal-Unjoni. L-awtoritajiet Portugiżi nedew u saħħew bosta inizjattivi f'dan il-qasam, bħall-programm Capitalizar u programmi oħra mmirati lejn tipi speċifiċi ta' kumpaniji jew setturi. Madankollu, ditti Portugiżi għandhom it-tendenza li jiddependu hafna fuq ir-rizorsi proprji tagħhom biex jiffinanzjaw l-investment, u ammont mhux suffiċjenti ta' self bankarju jispiċċa f'ditti bi produttività ogħla. Il-livell baxx ta' kapital investit għal kull haddiem jirrappreżenta ostaklu kbir biex tiġi aġġornata l-istruttura produttiva tal-ekonomija Portugiża. F'dan il-kuntest, huwa importanti li l-investment produttiv jizdied filwaqt li jiġi ttrasferit b'mod gradwali lejn ditti b'potenzjal ta' tkabbir u f'setturi bi profili ta' produttività għolja. Għalkemm sorsi oħra ta' finanzjament, bħall-kapital ta' riskju u ta' ekwità, kienu qed jizdiedu matul l-aħħar ftit snin, dawn għadhom ferm aktar baxxi mill-medja tal-Unjoni.
- (21) Is-sistema ġudizzjarja qed issir aktar effiċjenti iżda qed tkompli tiffaċċja sfidi kritiċi bi proċedimenti twal u b'akkumulu kbir ta' kawżi, b'mod partikolari fil-qrati amministrattivi u tat-taxxa. Filwaqt li jkomplu l-isforzi biex titrazzan il-korruzzjoni, il-prevenzjoni tal-korruzzjoni għadha kwistjoni minhabba n-nuqqas ta' strateġija koordinata u responsabbiltajiet frammentati.
- (22) L-investment fir-riċerka u l-iżvilupp (R&Ż) reġa' żdied reċentement iżda għadu mhux biżżejjed biex itejjeb is-sistema nazzjonali Portugiża tar-riċerka u l-innovazzjoni. Wara snin ta' tnaqqis, is-sehem tan-nefqa fuq ir-R&Ż b'rabta mal-PDG żdied reċentement u fl-2017, l-intensità tar-R&Ż tan-negozju qabżet kemxejn l-intensità tar-riċerka u l-iżvilupp pubblika. Ftit sar progress biex l-istruttura ekonomika tal-Portugall tiġi aġġornata għal sehem akbar ta' valur miżjud fil-manifattura ta' teknoloġija għolja u fis-servizzi ta' għarfien intensiv. Il-promozzjoni tal-investment f'assi intangibbli, inkluż ir-R&Ż kif ukoll il-ħiliet maniġerjali, il-litteriżmu finanzjarju u ħiliet diġitali sabiex jippermettu lid-ditti jikbru, iżidu l-kapaċità ta' innovazzjoni tagħhom u jidhlu fis-swieq tal-esportazzjoni, joffru lill-Portugal potenzjal sinifikanti biex jagħti spinta lit-tkabbir tal-investment u tal-produttività.

- (23) Il-konnessjonijiet marittimi u ferrovjarji insuffiċjenti jagħmluha diffiċli għan-negozji orjentati għall-esportazzjoni li jibbenefikaw b'mod sħiħ mill-potenzjal tas-suq uniku. Minhabba l-pożizzjoni ġeografika tiegħu, il-Portugall huwa punt ta' dħul marittimu naturali, speċjalment għar-rotot transatlantiċi. Investimenti f'waqthom fit-terminals il-ġodda tal-kontejners f'Sines (Terminal Vasco da Gama), f'Leixões u f'Barreiro u l-finalizzazzjoni tal-proġetti ta' investiment li għaddejjin fil-portijiet l-oħra Portugiżi ewlenin (Viana do Castelo, Leixoes, Aveiro, Figueira da Foz, u Setubal) ser iżidu l-kapaċità tal-ġestjoni tal-merkanzija ta' dawn il-portijiet. Linji ferrovjarji għadhom mhux qed jintużaw biżżejjed fil-konnessjonijiet għal Spanja (kemm il-kurituri bejn il-Lvant u l-Punent kif ukoll dawk mit-Tramuntana għal Nofsinhar). L-iżvilupp ta' pjan Iberiku komprensiv, li jinkludi l-identifikazzjoni tal-passi intermedji, it-terminals, l-interkonnessjonijiet mehtieġa biex jibbenefikaw mill-aġġornament tan-netwerk Spanjol u l-iżvilupp tal-qies standard tal-Unjoni Internazzjonali tal-Ferroviji, jgħinu biex il-prestazzjoni ferrovjarja internazzjonali tal-Portugall tingħata spinta 'l quddiem.
- (24) Investimenti fl-effiċjenza fl-użu tar-riżorsi u l-mitigazzjoni tat-tibdil fil-klima u l-adattament għalih jgħinu biex jinkiseb tkabbir sostenibbli fit-tul. L-antiċipazzjoni tal-effetti negattivi tat-tibdil fil-klima, bħall-ghargħar u n-nirien fil-foresti, għadha sfida fil-Portugall. Għad hemm sfidi biex tintlaħaq il-mira tal-effiċjenza fl-enerġija għall-2020, u l-aħhar data għall-2017 turi li l-konsum tal-enerġija qed jizdied. Għad hemm margini wiesa' biex tittejjeb l-effiċjenza enerġetika fil-bini u biex jitnaqqas il-konsum tal-enerġija fin-negozju. Konnettività transkonfinali aħjar tal-enerġija tista' tippermetti aktar kompetizzjoni u tiffaċilita l-użu tal-enerġija rinnovabbli.
- (25) Tajjeb li wieħed ifakkar li l-iprogrammar tal-fondi tal-Unjoni għall-perijodu 2021-2027 jista' jgħin biex jiġu indirizzati xi wħud mil-lakuni identifikati fir-rakkomandazzjonijiet, b'mod partikolari fl-oqsma koperti mill-Anness D tar-rapport tal-pajjiżi tal-2019. Dan ikun jippermetti lill-Portugall biex jagħmel l-aħjar użu minn dawk il-fondi fir-rigward tas-setturi identifikati, filwaqt li jqis id-differenzi reġjonali u s-sitwazzjoni speċjali tar-reġjuni l-aktar imbiegħda. It-tisħiħ tal-kapaċità amministrattiva tal-pajjiż għall-ġestjoni ta' dawn il-fondi huwa fattur importanti għas-suċċess ta' dan l-investiment.

- (26) Fil-kuntest tas-Semestru Ewropew tal-2019, il-Kummissjoni wettqet analiżi komprensiva tal-politika ekonomika tal-Portugall u ppubblikatha fir-rapport speċifiku tal-pajjiż tal-2019. Hija vvalutat ukoll il-Programm ta' Stabbiltà għall-2019, il-Programm Nazzjonali ta' Riforma għall-2019 u s-segwitu li ngħataw ir-rakkomandazzjonijiet indirizzati lill-Portugall fi snin preċedenti. Il-Kummissjoni mhux biss qieset ir-rilevanza tagħhom għall-politika fiskali u soċjoekonomika sostenibbli fil-Portugall, iżda qieset ukoll il-konformità tagħhom mar-regoli u mal-gwida tal-Unjoni, fid-dawl tal-htieġa li tissaħħaħ il-governanza ekonomika kumplessiva tal-Unjoni billi jingħata kontribut fil-livell tal-Unjoni għad-deċiżjonijiet nazzjonali fil-futur.
- (27) Fid-dawl ta' din il-valutazzjoni, il-Kunsill eżamina l-Programm ta' Stabbiltà tal-2019 u l-opinjoni tiegħu⁷ hija riflessa b'mod partikolari fir-rakkomandazzjoni (1) hawn taħt.
- (28) Fid-dawl tal-analiżi fil-fond tal-Kummissjoni u ta' din il-valutazzjoni, il-Kunsill eżamina l-Programm Nazzjonali ta' Riforma għall-2019 u l-Programm ta' Stabbiltà tal-2019. Ir-rakkomandazzjonijiet tiegħu skont l-Artikolu 6 tar-Regolament (UE) Nru 1176/2011 huma riflessi fir-rakkomandazzjonijiet minn (1) sa (4) ta' hawn taħt. Dawn ir-rakkomandazzjonijiet jikkontribwixxu wkoll għall-implimentazzjoni tar-Rakkomandazzjoni għaž-żona tal-euro għall-2019, b'mod partikolari l-ewwel, it-tieni u r-raba' rakkomandazzjoni taż-żona tal-euro. Il-politiki fiskali msemmija fir-rakkomandazzjoni (1) ta' hawn taħt fost oħrajn jikkontribwixxu biex jiġu indirizzati l-iżbilanci marbuta mad-dejn pubbliku għoli,

B'DAN JIRRAKKOMANDA li l-Portugall jieħu azzjoni fl-2019 u fl-2020 biex:

1. Jikseb l-għan baġitarju fit-terminu medju fl-2020, filwaqt li jqis il-margnijiet marbuta mal-avvenimenti mhux tas-soltu li għalihom ingħatat devjazzjoni temporanja. Juża qligħ mhux mistenni biex jaċcellera t-tnaqqis tal-proporzjon tad-dejn pubbliku. Itejjeb il-kwalità tal-finanzi pubbliċi billi jipprijoritizza n-nefqa li jsaħħaħ it-tkabbir filwaqt li jsaħħaħ il-kontroll tan-nefqa globali, il-kosteffiċjenza u l-ibbaġitjar adegwat, b'enfasi partikolari fuq tnaqqisfit-tul ta' arretrati fl-isptarijiet. Itejjeb is-sostenibbiltà finanzjarja tal-intrapriżi tal-Istat, filwaqt li jiżgura monitoraġġ aktar f'waqtu, trasparenti u komprensiv.

⁷ Skont l-Artikolu 5(2) tar-Regolament (KE) Nru 1466/97.

2. Jadotta miżuri biex jindirizza s-segmentazzjoni tas-suq tax-xogħol. Itejjeb il-livell tal-ħiliet tal-popolazzjoni, b'mod partikolari l-litteriżmu diġitali tagħha, inkluż billi jagħmel it-tagħlim għall-adulti aktar rilevanti għall-ħtigijiet tas-suq tax-xogħol. Iżid l-għadd ta' gradwati tal-edukazzjoni għolja, b'mod partikolari fit-teknoloġija tax-xjenza u tal-informazzjoni. Iżid l-effettività u l-adegwatezza tax-xibka ta' sigurtà soċjali.
3. Jiffoka l-politika ekonomika fuq ir-riċerka u l-innovazzjoni, it-trasport ferrovjarju u l-infrastruttura tal-portijiet, it-tranzizzjoni lejn enerġija b'livell baxx ta' emissjonijiet tal-karbonju u jestendi l-interkonnessjonijiet tal-enerġija, filwaqt li jqis id-disparitajiet reġjonali.
4. Jippermetti rkupru aktar mgħaġġel tal-kollateral marbut ma' self improduttiv billi jżid l-effiċjenza tal-proċedimenti ta' insolvenza u rkupru. Inaqqs il-piż amministrattiv u regolatorju fuq in-negozji, l-iktar billi jnaqqas l-ostakli speċifiċi għas-settur għal-liċenzjar. Jiżviluppa pjan direzzjonali biex jitnaqqsu r-restrizzjonijiet fi professjonijiet regolati ħafna. Iżid l-effiċjenza tal-qrati amministrattivi u tat-taxxa, b'mod partikolari billi jnaqqas it-tul tal-proċedimenti.

Magħmul fi Brussell,

Għall-Kunsill

Il-President
